

कृषि विज्ञान केन्द्र द्वारा पंतनगर किसान मेला के लिए कृषकों का भ्रमण

कृषि विज्ञान केन्द्र, भाकृअनुप-भारतीय पशु चिकित्सा अनुसंधान संस्थान, इज्जतनगर, बरेली द्वारा "खेत में ही धान के फसल अवशेष प्रबन्धन के लिये कृषि मशीनीकरण को बढ़ावा देना" नामक योजना के अन्तर्गत आज दिनांक 08 अक्टूबर, 2021 को 50 सदस्यीय कृषकों का एक दल गोविन्द बल्लभ पन्त कृषि एवं प्रौद्योगिकी विश्वविद्यालय, पंतनगर भ्रमण के लिये प्रातः 08:30 बजे रवाना किया गया।



इन कृषकों ने पंतनगर विश्वविद्यालय में दिनांक 07 से 10 अक्टूबर तक चलने वाले किसान मेले में विभिन्न सरकारी तथा व्यक्तिगत संस्थाओं द्वारा लगाये गये स्टालों का भ्रमण करते हुये वहाँ प्रदर्शित तकनीकों के सम्बन्ध में उपस्थित वैज्ञानिकों तथा विशेषज्ञों से जानकारी प्राप्त की। इसके पश्चात उन्होंने मेले में आयोजित किसान गोष्ठी में भागीदारी करके नई-नई तकनीकों की जानकारी प्राप्त की तथा वैज्ञानिकों से अपनी समस्याओं का समाधान भी प्राप्त किया। उन्होंने पंतनगर विश्वविद्यालय एवं मेले में लगे अन्य स्टालों से गेहूँ, सरसों, मसूर तथा सब्जियों आदि के बीजों के साथ-साथ फल वृक्षों के पौधों की खरीदारी की। कृषकों ने फसल अवशेष प्रबन्धन के विभिन्न यंत्रों के सम्बन्ध में विश्वविद्यालय के विशेषज्ञों तथा यन्त्र विक्रेताओं से जानकारी प्राप्त की।

मेले में स्टालों पर लगे, अभियांत्रिकी कॉलेज और कार्यशाला में फसल अवशेष प्रबन्धन से संबन्धित विभिन्न कृषि यन्त्रों को भी कृषकों को दिखाया गया। उन्होंने केन्द्रीय औषधीय एवं सगन्ध पौधा संस्थान के पन्तनगर स्थित क्षेत्रीय अनुसंधान केन्द्र के स्टॉल का भी भ्रमण किया जहाँ उन्होंने वैज्ञानिकों से औषधीय एवं सगन्ध फसलों की उत्पादन तकनीक और तेल निष्कासन के बाद बचे अवशेषों के प्रबन्धन के सम्बन्ध में जानकारी प्राप्त की।